

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīparāśarabhaṭṭāryairanugrhitā*

**॥ śrī aṣṭaślōkī ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī aṣṭaślōkī ॥

śrīparāśara bhaṭṭāryaḥ śrīraṅgēśapurōhitaḥ |

śrīvatsāṅkasutaḥ śrīmān śrēyasē mē'stu bhūyasē ||

akārārthō viṣṇurjagadudayarakṣāpralayakṛt

makārārthō jīvastadupakaraṇam vaiṣṇavamidam |

ukārō'nanyārhaṃ niyamayati saṃbandhamanayōḥ

trayīsārastryātmā praṇava imamarthaṃ samadiśat || 1 ||

mantrabrahmaṇi madhyamēna namaṣā

pumaṣaḥ svarūpaṃ gatiḥ

gamyam śikṣitamīkṣitēna purataḥ

paścādapi sthānataḥ |

svātantryam nijarakṣaṇam samucitā

vṛttiśca nānyōcitā

tasyaivēti harērvivicya kathitaṃ

svasyāpi nārhaṃ tataḥ || 2 ||

akārārthāyaiva svamahamatha mahyam na nivahāḥ

narāṇāṃ nityānāmayanamiti nārāyaṇapadam |

yamāhāsmāi kālam sakalamapi sarvatra sakalāsu

avasthāsvāviḥ syuḥ mama sahajakainkaryavidhayaḥ || 3 ||

dēhāsaktātmabuddhiryadi bhavati padaṃ

sādhu vidyāt tṛtīyam

svātantryāndhō yadi syāt prathamamitarasē -

ṣatvadhīścēt dvitīyam |  
ātmatrāṇōnmukhaścēnna iti ca padaṃ  
bāndhavābhāsalōlah  
śabdaṃ nārāyaṇākhyam viṣayacapaladhī -  
ścēt caturthīṃ prapannaḥ || 4 ||

nēṭṛtvaṃ nityayōgaṃ samucita -  
guṇajātaṃ tanukhyāpanaṅca  
upāyaṃ kartavyabhāgaṃ tvatha mithunaparaṃ  
prāpyamēvaṃ prasiddham |  
svāmitvaṃ prārthanāṃ ca prabalataravirō -  
dhiprahāṇaṃ daśaitān  
mantāraṃ trāyatē cētyadhigatanigamaḥ  
ṣaṭpadō'yaṃ dvikhaṇḍaḥ || 5 ||

īśānāṃ jagatāmadhīśadayitāṃ  
nityānapāyāṃ śriyaṃ  
saṃśrityāśrayaṇōcitākhilaguṇa -  
syāṅghrī harērāśrayē |  
iṣṭōpāyatayā śriyā ca sahitā -  
yātmēśvarāyārthayē  
kartuṃ dāsyamaśēṣamapratihataṃ  
nityaṃ tvahaṃ nirmamaḥ || 6 ||

matprāptyarthatayā mayōktamakhilaṃ  
saṃtyajya dharmaṃ punaḥ  
māmēkaṃ madavāptayē śaraṇami -  
tyārtō'vasāyaṃ kuru |

tvāmēvaṃ vyavasāyayuktamakhila -  
jñānādipūrṇōhyaham  
matprāptipratibandhakairvirahitaṃ  
kuryāṃ śucaṃ mā kṛthāḥ || 7 ||

niścitya tvadadhīnatāṃ mayi sadā  
karmādyupāyān harē  
kartuṃ tyaktumapi prapattumanalaṃ  
sīdāmi duḥkhākulaḥ |  
ētat jñānamupēyusō mama puna -  
ssarvāparādhakṣayaṃ  
kartāsīti dṛḍhō'smi tē tu caramaṃ  
vākyam smaran sārathēḥ || 8 ||

|| iti śrī aṣṭaślōkī samāptā ||